

Brussell, 4 ta' Ġunju 2026
(OR. en)

10130/26

ECOFIN 739
UEM 217
SOC 327
EMPL 156
COMPET 686
ENV 629
EDUC 211
ENER 328
JAI 740
GENDER 67
JEUN 108
SAN 404
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 214 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politiki ekonomiċi, soċjali, tal-impjiegi, strutturali u baġitarji tal-Latvja

Id-delegazzjonijiet isibu mehmuż id-dokument COM(2026) 214 final.

Mehmuż: COM(2026) 214 final



IL-KUMMISSJONI
EWROPEA

Brussell, 3.6.2026
COM(2026) 214 final

Rakkomandazzjoni għal

RAKKOMANDAZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Latvja

{SWD(2026) 214 final}

RAKKOMANDEZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Latvja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 ⁽¹⁾, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Ir-Regolament (UE) 2024/1263 jispeċifika l-oġġettivi tal-qafas ta' governanza ekonomika, li għandu l-għan li jippromwovi finanzi pubbliċi sodi u sostenibbli, tkabbir u reżiljenza sostenibbli u inkluzivi permezz ta' riformi u investimenti, kif ukoll jipprevjeni defiċits eċċessivi tal-gvern. Ir-Regolament jistipula li l-Kunsill u l-Kummissjoni jwettqu sorveljanza multilaterali fil-kuntast tas-Semestru Ewropew f'konformità mal-oġġettivi u r-rekwiżiti stipulati fit-Trattat dwar il-Funzjonament tal-Unjoni Ewropea (TFUE). Is-Semestru Ewropew jinkludi, b'mod partikolari, il-formulazzjoni u s-sorveljanza tal-implimentazzjoni tar-rakkomandazzjonijiet speċifiċi għall-pajjiż.
- (2) Fis-16 ta' Lulju 2025, il-Kummissjoni adottat il-proposta tagħha għal regolament li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE) 2023/955 u r-Regolament (UE, Euratom) 2024/2509 ⁽²⁾. Il-proposta għandha l-għan li żżid l-

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

² Il-Proposta għal Regolament tal-Parlament Ewropew u tal-Kunsill li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE) 2023/955

effettività tal-finanzjament tal-Unjoni billi tnaqqas il-frammentazzjoni tal-arkitettura finanzjarja u tappoġġa l-Istati Membri fil-koordinazzjoni tal-politika ekonomika tagħhom f'konformità mal-Artikolu 175 TFUE.

- (3) Fil-25 ta' Novembru 2025, il-Kummissjoni adottat opinjoni dwar l-abbozz ta' pjan baġitarju tal-2026 tal-Latvja. Fl-istess jum, fuq il-bażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkanizmu ta' Twissija tal-2026, li fih il-Latvja ma gietx identifikata bħala wieħed mill-Istati Membri li dwaru meħtieġ jitwettaq rieżami fil-fond. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, rakkomandazzjoni għal rakkomandazzjoni tal-Kunsill dwar il-kapital uman fl-Unjoni Ewropea, u proposta għar-Rapport Kongunt dwar l-Impjiegi tal-2026, li janalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali. Il-Kunsill adotta r-Rakkomandazzjoni dwar il-politika ekonomika taż-żona tal-euro ⁽³⁾ fil-21 ta' April 2026 u r-Rapport Kongunt dwar l-Impjiegi u r-rakkomandazzjoni dwar il-kapital uman fid-9 ta' Marzu 2026.
- (4) Fid-29 ta' Jannar 2025, il-Kummissjoni ppubblikat il-Boxxla għall-Kompetittività, qafas strateġiku li għandu l-għan li jagħti spinta lill-kompetittività globali tal-Unjoni matul il-5 snin li ġejjin. Din tidentifika t-tliet imperattivi trasformattivi tal-innovazzjoni, id-dekarbonizzazzjoni u l-kompetittività, u s-sigurtà bħala pilastri kritiċi għat-tkabbir ekonomiku sostenibbli. Is-Semestru Ewropew huwa allinjat mal-Boxxla għall-Kompetittività, u dan jiżgura li l-politiki ekonomiċi tal-Istati Membri jkunu konsistenti mal-oġettivi strateġiċi tal-Kummissjoni, u li fil-governanza ekonomika jinholoq approċċ unifikat li jrawwem it-tkabbir sostenibbli, l-innovazzjoni u r-reżiljenza fl-Unjoni.
- (5) Fl-2026, is-Semestru Ewropew għall-koordinazzjoni tal-politika ekonomika qed ikompli jiżviluppa biswit l-istadju finali tal-implimentazzjoni tal-Faċilità għall-Irkupru u r-Reżiljenza (RRF)⁽⁴⁾. Il-pjanijiet għall-irkupru u r-reżiljenza (RRPs), flimkien mal-finanzjament tal-politika ta' koeżjoni, kienu essenzjali għat-twettiq tal-prijoritajiet tal-politika fil-qafas tas-Semestru Ewropew, peress li l-pjanijiet kienu meħtieġa biex jiġu indirizzati b'mod effettiv l-isfidi kollha jew subsett sinifikanti minnhom identifikati fir-rakkomandazzjonijiet speċifiċi għall-pajjiż rilevanti maħruġa f'ċikli reċenti, u l-programmi ffinanzjati mill-politika ta' koeżjoni Ewropea kienu meħtieġa jqisu r-rakkomandazzjonijiet speċifiċi għall-pajjiż. Hekk kif l-RRF toqrob lejn tmiem il-ħajja tagħha, jibqa' essenzjali li jiġu sostnuti r-riformi u l-investimenti appoġġati u implimentati taħt l-RRF, b'mod partikolari dawk li jikkontribwixxu għall-indirizzar tal-isfidi identifikati fir-rakkomandazzjonijiet speċifiċi għall-pajjiż.
- (6) Fit-3 ta' Ġunju 2026, il-Kummissjoni ppubblikat ir-rapport tal-pajjiż tal-2026 għal-Latvja. Dan ivvaluta l-progress tal-Latvja fl-indirizzar tar-rakkomandazzjonijiet speċifiċi għall-pajjiż rilevanti u ħa kont tal-implimentazzjoni tal-Latvja tal-RRP. Abbażi ta' din l-analiżi, ir-rapport tal-pajjiż identifika l-aktar sfidi urgenti li qed tiffaċċja l-Latvja. Hija vvalutat ukoll il-progress tal-Latvja fl-implimentazzjoni tal-Pilastru Ewropew tad-Drittijiet Soċjali u fil-kisba tal-miri ewlenin tal-Unjoni dwar l-

u r-Regolament (UE, Euratom) 2024/2509 - COM(2025) 565 final. Ir-Regolament propost bħalissa huwa s-suġġett ta' negozjati mal-koleġislaturi.

³ ĠU C, C/2026/2434, 28.4.2026, ELI: <http://data.europa.eu/eli/C/2026/2434/oj>.

⁴ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>).

impjeggi, il-hiliet u t-tnaqqis tal-faqar, kif ukoll il-progress fil-kisba tal-Għanijiet ta' Żvilupp Sostenibbli tan-Nazzjonijiet Uniti.

- (7) Fil-21 ta' Jannar 2025, il-Kunsill, fuq il-valutazzjoni u r-rakkomandazzjoni tal-Kummissjoni, adotta Rakkomandazzjoni li tapprova l-pjan fiskali-strutturali nazzjonali fuq terminu medju tal-Latvja ⁽⁵⁾. Il-pjan kopra l-perjodu mill-2025 sal-2028 u ppreżenta agġustament fiskali mifrux fuq 4 snin. Il-Kunsill irrakkomanda r-rati massimi ta' tkabbir tan-nefqa netta li ġejjin: 5,9 % fl-2025, 3,6 % fl-2026, 3,4 % fl-2027, u 3,3 % fl-2028, li jikkorrispondu għar-rati ta' tkabbir kumulattivi massimi kkalkulati b'referenza għall-2023 ta' 15,5 % fl-2025, 19,7 % fl-2026, 23,8 % fl-2027, u 27,9 % fl-2028.
- (8) Il-gwerra ta' aggressjoni tar-Russja kontra l-Ukrajna u r-riperkussjonijiet tagħha jikkostitwixxu sfida eżistenzjali għall-Unjoni Ewropea. Il-Kummissjoni stiednet lill-Istati Membri biex jitolbu l-attivazzjoni tal-klawżola liberatorja nazzjonali tal-Patt ta' Stabbiltà u Tkabbir b'mod koordinat biex tappoġġa l-isforzi tal-UE biex tikseb zieda rapida u sinifikanti fl-infiq fid-difiża ⁽⁶⁾ u din il-proposta ntlaqgħet mill-Kunsill Ewropew tas-6 ta' Marzu 2025. Wara t-talba tal-Latvja, fit-8 ta' Lulju 2025 il-Kunsill, fuq rakkomandazzjoni mill-Kummissjoni, adotta Rakkomandazzjoni li tippermetti lill-Latvja tiddevja mir-rati massimi ta' tkabbir rakkomandati tan-nefqa netta ⁽⁷⁾. Il-perjodu meta tiġi attivata l-klawżola liberatorja nazzjonali (2025-2028) jippermetti lil-Latvja tipprijoritizza mill-ġdid in-nefqa tal-gvern jew iżżid id-dhul tal-gvern sabiex in-nefqa fid-difiża li tkun oġġla b'mod dejjiemi ma tipperikolax is-sostenibbiltà fiskali fit-terminu medju.
- (9) Fit-30 ta' April 2026, il-Latvja ppreżentat ir-Rapport ta' Progress Annwali tagħha tal-2026⁸ dwar l-aderenza mar-rati massimi ta' tkabbir rakkomandati tan-nefqa netta u l-implimentazzjoni ta' riformi u ta' investimenti li jirrispondu għall-isfidi ewlenin identifikati fir-rakkomandazzjonijiet speċifiċi għall-pajjiż tas-Semestru Ewropew. Ir-Rapport ta' Progress Annwali jirrifletti wkoll ir-rappurtar biannwali tal-Latvja dwar il-progress li sar fl-implimentazzjoni tal-pjan għall-irkupru u r-reżiljenza tagħha f'konformità mal-Artikolu 27 tar-Regolament (UE) 2021/241.
- (10) It-tkabbir tal-PDG reali fl-2025 kien ta' 2,1 % u l-inflazzjoni tal-HICP kienet ta' 3,8 %. It-Tbassir tar-Rebbiegħa 2026 tal-Kummissjoni jipprojetta tkabbir tal-PDG reali ta' 1,4 % fl-2026 u ta' 1,6 % fl-2027, u l-inflazzjoni tal-HICP hija projettata li tkun 3,6 % fl-2026 u 2,2 % fl-2027.
- (11) Abbażi ta' data pprovduta mill-Eurostat ⁽⁹⁾, id-defiċit tal-gvern estiż tal-Latvja żdied minn 1,8 % tal-PDG fl-2024 għal 2,5 % tal-PDG fl-2025. Iż-żieda fid-defiċit fl-2025 tirrifletti prinċipalment l-impatt fiskali negattiv tar-riforma tat-taxxa fuq l-introjtu

⁵ Ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju tal-Latvja (ĠU C, C/2025/652, 10.2.2025, ELI: <http://data.europa.eu/eli/C/2025/652/oj>).

⁶ Il-Komunikazzjoni tal-Kummissjoni "Nakkomodaw zieda fin-nefqa fid-difiża fil-Patt ta' Stabbiltà u Tkabbir", Brussell, 19.3.2025, C(2025) 2000 final.

⁷ Ir-Rakkomandazzjoni tal-Kunsill tat-8 ta' Lulju 2025 li tippermetti lil-Latvja tiddevja mir-rati massimi ta' tkabbir tan-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola liberatorja nazzjonali) (ĠU C, C/2025/3970, 20.8.2025, ELI: <http://data.europa.eu/eli/C/2025/3970/oj>).

⁸ Ir-Rapporti ta' Progress Annwali tal-2026 huma disponibbli hawn: https://economy-finance.ec.europa.eu/economic-and-fiscal-governance/stability-and-growth-pact/preventive-arm/annual-progress-reports_mt.

⁹ L-Indikaturi tal-Euro tal-Eurostat, 22.4.2026.

personali u tnaqqis fl-introjtu mill-proprjetà, affettwati minn pagamenti ta' dividendi aktar baxxi minn intrapriži tal-Istat u dħul mill-imgħax aktar baxx. Abbaži ta' miżuri ta' politika magħrufa fid-data tal-għeluq tat-tbassir, it-Tbassir tar-Rebbiegħa 2026 tal-Kummissjoni jipprojetta defiċit ta' 3,3 % tal-PDG fl-2026 u defiċit ta' 4,3 % tal-PDG fl-2027. Iż-żieda fl-2026 tirrifletti prinċipalment investiment oghla (inkluż fid-difiża), żieda fil-kostijiet tal-imgħax, u tkabbir kontinwu fit-trasferimenti soċjali, l-aktar minhabba l-indiċjar tal-pensjonijiet u tal-benefiċċji li jisboq it-tkabbir ekonomiku, u għadd dejjem akbar ta' riċevituri tal-pensjonijiet. Iż-żieda ulterjuri fid-defiċit fl-2027 tirrifletti prinċipalment l-effetti ulterjuri tar-riforma tat-taxxa fuq l-introjtu personali u t-tnaqqis fl-introjtu mill-proprjetà, kif ukoll żieda qawwija fin-nefqa għad-difiża, flimkien ma' tkabbir għoli kontinwu tat-trasferimenti soċjali.

- (12) Abbaži tal-istimi tal-Kummissjoni, il-pożizzjoni fiskali⁽¹⁰⁾, li tinkludi kemm infiq ifffinanzjat fil-livell nazzjonali kif ukoll infiq ifffinanzjat mill-UE, kienet espansjonarja, b'1,1 % tal-PDG, fl-2025. Huwa pprojetat li jkun espansjonarju, b'1,5 % tal-PDG, fl-2026, u ġeneralment newtrali fl-2027.
- (13) Abbaži ta' data pprovduta mill-Eurostat⁽¹¹⁾, id-defiċit tal-gvern estiż tal-Latvja żdied minn 46,2 % tal-PDG fl-aħħar tal-2024 għal 46,9 % tal-PDG fl-aħħar tal-2025. Iż-żieda fil-proporzjon tad-dejn fl-2025 tirrifletti prinċipalment id-defiċit tal-baġit u agġustament pożittiv bejn il-fondi u l-flussi. Abbaži ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta li l-proporzjon tad-dejn għall-PDG jiżdied għal 48,8 % sa tmiem l-2026 u jkompli jiżdied għal 53,8 % sa tmiem l-2027. Iż-żidiet fl-2026 u fl-2027 jirriflettu prinċipalment defiċits primarji għoljin u agġustamenti 'l fuq bejn il-fondi u l-flussi affettwati mit-tifdijiet tal-Eurobonds li ġejjin.
- (14) Abbaži tad-data tal-Eurostat⁽¹²⁾, in-nefqa totali fid-difiża tal-gvern estiż fil-Latvja ammontat għal 3,2 % tal-PDG fl-2025, li tikkorrispondi għal żieda ta' 0,7 punti perċentwali tal-PDG meta mqabbla mas-sena ta' referenza 2021. Skont it-Tbassir tar-Rebbiegħa 2026 tal-Kummissjoni, hija pprojetata għal 4,1 % tal-PDG fl-2026, li tikkorrispondi għal żieda ta' 1,7 punti perċentwali tal-PDG meta mqabbla mal-2021.
- (15) L-Unjoni tkompli tiffaċċja riskji ta' interruzzjonijiet fil-provvista tal-enerġija u volatilità għolja tal-prezzijiet, aggravati minn tensjonijiet ġeopolitiċi li jaffettwaw is-swieq globali taż-żejt u tal-gass. L-esperjenza mill-kriżi tal-enerġija tal-2022–2023 uriet li miżuri wiesgħa u mhux immirati jinvolvu kostijiet fiskali kbar u huma soċjalment u ekonomikament ineffiċjenti. Minn mindu faqqgħet il-gwerra fil-Lvant Nofsani fi Frar 2026, il-Latvja adottat miżuri ta' politika fiskali biex ittaffi l-impatt tal-prezzijiet għoljin tal-enerġija fuq l-unitajiet domestiċi u d-ditti⁽¹³⁾. Dawn jinkludu tnaqqis mhux immirat fit-taxxa tas-sisa fuq id-diżil u tnaqqis immirat fit-taxxa tas-sisa fuq id-diżil agrikolu, it-tnejn li huma mill-1 ta' April sat-30 ta' Ġunju 2026. Skont it-

¹⁰ Il-pożizzjoni fiskali hija definita bħala kejl tal-bidla annwali fil-pożizzjoni baġitarja sottostanti tal-gvern estiż. Hija għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bħala d-differenza bejn (i) it-tkabbir potenzjali fuq terminu medju u (ii) il-bidla fin-nefqa primarja netta minn miżuri tad-dħul diskrezzjonali u bl-inklużjoni tan-nefqa ffinanzjata minn appoġġ (għotjiet) mhux ripagabbli mill-Faċilità għall-Irkupru u r-Reżiljenza u fondi oħra tal-Unjoni.

¹¹ L-Indikaturi tal-Euro tal-Eurostat, 22 ta' April 2026.

¹² Eurostat, nefqa tal-gvern skont il-klassifikazzjoni tal-funzjonijiet tal-gvern (COFOG).

¹³ Dan jirrifletti s-sitwazzjoni fid-data limitu tat-Tbassir tar-Rebbiegħa 2026 tal-Kummissjoni (4 ta' Mejju 2026).

Tbassir tar-Rebbiegħa 2026 tal-Kummissjoni, il-kost fiskali ta' din il-mizura huwa pprojetat li jammonta għal 0,1 % tal-PDG fl-2026. Skont l-istimi tal-Kummissjoni, jekk dawn il-mizuri kellhom jibqgħu fis-seħħ sa tmiem l-2026, il-kost fiskali tagħhom jammonta għal 0,1 % tal-PDG fl-2026.

- (16) Abbaži tal-kalkoli tal-Kummissjoni, in-nefqa netta fil-Latvja kibret b'5,0 % fl-2025 u b'10,2 % b'mod kumulattiv matul l-2024 u l-2025. It-tkabbir fin-nefqa netta fl-2025 huwa taħt ir-rata massima ta' tkabbir rakkomandata. Meta jitqiesu l-2024 u l-2025 flimkien, ir-rata ta' tkabbir kumulattiv tan-nefqa netta hija wkoll taħt ir-rata massima ta' tkabbir rakkomandata.
- (17) Abbaži tal-kalkoli tal-Kummissjoni, in-nefqa netta fil-Latvja hija pprojetata li tikber b'6,7 % fl-2026, u b'17,5 % b'mod kumulattiv matul l-2024, l-2025 u l-2026. It-tkabbir ipprojetat fin-nefqa netta fl-2026 huwa oghla mir-rata massima ta' tkabbir rakkomandata, li tikkorrispondi għal devjazzjoni ta' 1,2 % tal-PDG f'termini annwali. Meta jitqiesu l-2024, l-2025 u l-2026 flimkien, ir-rata ta' tkabbir kumulattiva pprojetata tan-nefqa netta hija taħt ir-rata massima ta' tkabbir rakkomandata ⁽¹⁴⁾.
- (18) Fit-3 ta' Ġunju 2026, il-Kummissjoni adottat rapport skont l-Artikolu 126(3) TFUE⁽¹⁵⁾. Dak ir-rapport evalwa s-sitwazzjoni tal-Latvja *vis-à-vis* tal-kriterju tad-defiċit, billi d-defiċit ippjanat tal-gvern estiż tagħha fl-2026 jaqbeż il-valur referenzjarju ta' 3 % tal-PDG. Ir-rapport ikkonkluda li, filwaqt li jitqiesu l-fatturi rilevanti kollha kif xieraq, il-kriterju tad-defiċit huwa ssodisfat mil-Latvja. Fid-dawl ta' dan u wara li kkunsidrat l-opinjoni tal-Kumitat Ekonomiku u Finanzjarju kif stabbilit skont l-Artikolu 126(4) tat-TFUE, il-Kummissjoni ma pproponietx li tiftaħ proċedura ta' defiċit eċċessiv.
- (19) Il-finanzi pubbliċi jinsabu taħt pressjoni biex ilaħħqu mal-htigijiet tal-infiq strutturali. Il-baġit annwali attwali u l-qafas baġitarju fuq terminu medju jinkludu impenji għal infiq oghla għad-difiża ffinanzjat mid-dejn iżda ma jipprovdux finanzjament suffiċjenti għall-kura tas-saħħa u l-protezzjoni soċjali. L-infiq pubbliku baxx fuq il-kura tas-saħħa jkompli jkollu impatt negattiv fuq l-aċċessibbiltà tagħha, filwaqt li l-adeqwatezza tal-pensjonijiet hija pprojetata li tibqa' baxxa ħafna fuq terminu medju sa twil. L-iżgurar ta' finanzjament xieraq għall-prijoritajiet ewlenin filwaqt li tinzamm is-sostenibbiltà fiskali jirrikjedi approċċ komprensiv li jinkludi ż-żieda ta' dħul addizzjonali mit-taxxa, it-tnaqqis tal-ekonomija sewda, u ż-żieda fl-effiċjenza tal-infiq.
- (20) Barra minn hekk, bħala Stat Membru fil-fruntiera esterna tal-Lvant tal-UE, il-Latvja qed tiffaċċja pressjonijiet ta' nfiq relatati mad-difiża u r-reziljenza kontra theddid ibridu, bħal tfixkil fl-IT fl-infrastruttura kritika u inkursjonijiet tad-droni, u sfidi speċifiċi li qed ikollhom impatt fuq id-dinamika tal-iżvilupp ekonomiku u soċjali. Il-gwerra ta' aggressjoni tar-Russja kontra l-Ukrajna mhux biss taggrava xi wħud mill-isfidi strutturali eżistenti, iżda żżid ukoll il-pressjonijiet tas-sigurtà, tfixkel l-attivitajiet ekonomiċi transfruntiera u tnaqqas l-attraenza tal-investment. Filwaqt li l-Latvja diġà żiedet b'mod sinifikanti l-infiq fuq id-difiża, l-isfidi tas-sigurtà jeħtieġu aktar investimenti fil-protezzjoni ċivili u fil-preparatezza kif ukoll fil-mobbiltà militari. Investimenti bħal dawn jista' jkollhom il-benefiċċju doppju li jindirizzaw l-isfidi tas-sigurtà u jipprovdu opportunitajiet għall-ekonomiji tar-reġjuni.

¹⁴ Peress li l-Latvja tibbenefika minn flessibbiltà skont il-Klawżola Liberatorja Nazzjonali, il-valutazzjoni tal-konformità tiffoka fuq dan it-tqabbil tal-aħħar.

¹⁵ Ir-Rapport tal-Kummissjoni, imhejji f'konformità mal-Artikolu 126(3) tat-Trattat dwar il-Funzjonament tal-Unjoni Ewropea, 3.6.2026, COM (2026) 302 final.

- (21) Id-dhul mit-taxxa tal-Latvja kien ta' 34,9 % tal-PDG fl-2024 u baqa' taht il-medja tal-UE ta' 39,4 %. Il-Latvja ghadha tiddependi hafna fuq it-taxxi fuq il-konsum u fuq ix-xoghol bhala s-sorsi ewlenin ta' dhul taghha. It-taxxi fuq il-kapital (inkluza t-taxxa korporattiva fuq l-introjtu) u l-proprietà jammontaw ghal sehem izghar tat-tahlita tat-taxxa milli fi Stati Membri oħra tal-UE. Fl-2025 u l-2026, il-Latvja ziedet b'mod modest it-taxxi fuq il-kapital u diversi taxxi fuq il-konsum li huma inqas ta' hsara ghat-tkabbir u jaqdu ghanijiet ta' politika (inkluzi d-dazji tas-sisa fuq il-fjuwils, it-tabakk, l-alkohol u s-soft drinks; it-taxxa fuq il-karozzi tal-kumpaniji; u t-taxxa fuq il-logħob tal-azzard u l-lotteriji). Madankollu, id-dhul addizzjonali minn dawn it-taxxi kien aktar milli kkumpensat mill-impatt li jnaqqas id-dhul tar-riforma tat-taxxa fuq ix-xoghol tal-2025.
- (22) Skont id-data tal-istharrig tal-2024, l-ekonomija sewda ghadha għolja fil-livell ta' 21,4 % tal-PDG, l-aktar minhabba l-proporzjon għoli ta' salarji mhux iddikjarati ("pigi fl-idejn"). Filwaqt li l-Latvja qed timplimenta miżuri biex tidentifika aħjar in-nuqqas ta' hlas jew l-evazzjoni tat-taxxi, bhall-fatturazzjoni elettronika obligatorja ghat-tranzazzjonijiet u s-sistema ta' klassifikazzjoni tal-kontribwenti, huma meħtiega aktar sforzi biex jissahhu l-għodod diġitali, titheggeg il-konformità volontarja u jissahhu l-mekkaniżmi ta' infurzar.
- (23) Għall-kuntrarju tal-prattika tas-snin preċedenti, fit-tnejn tal-Baġit tal-2026, il-biċċa kbira tal-iffrankar identifikat fir-rieżamijiet tal-infiq kien dirett lejn il-finanzjament tal-prijoritajiet ewlenin tal-gvern. Filwaqt li l-proċess tal-2026 immarka bidla pożittiva fl-approċċ, il-Latvja tista' tibbenefika minn istituzzjonalizzazzjoni ulterjuri ta' din il-prattika fil-baġits futuri kif ukoll mill-espansjoni tal-kamp ta' applikazzjoni u l-ambizzjoni tar-rieżamijiet tal-infiq. Passi ulterjuri biex jiġi implimentat ibbaġitjar ibbażat fuq il-prestazzjoni jistgħu jgħinu wkoll biex jissahhu l-kwalità u l-effiċjenza tal-infiq pubbliku.
- (24) L-involvement sistematiku, sinifikanti u f'waqtu tal-awtoritajiet lokali u reġjonali, is-sħab soċjali, is-soċjetà ċivili u partijiet ikkonċernati rilevanti oħra jibqa' essenzjali sabiex tiġi żgurata sjieda wiesgħa għall-implimentazzjoni b'suċċess tal-istrumenti ta' finanzjament tal-Unjoni, kif ukoll fil-kuntest tas-Semestru Ewropew.
- (25) L-implimentazzjoni tal-programmi tal-politika ta' koeżjoni, li jinkludu appoġġ mill-Fond Ewropew għall-Iżvilupp Reġjonali (FEŻR), il-Fond għal Tranzizzjoni Ġusta (JTF), il-Fond Soċjali Ewropew Plus (FSE+) u l-Fond ta' Koeżjoni (FK) fil-Latvja, hija oġġha mill-pass medju fil-livell tal-UE, kemm f'termini tal-għażla tal-proġetti kif ukoll tal-pagamenti. Huwa importanti li jinżamm il-momentum attwali, filwaqt li jiġi massimizzat l-impatt tal-investimenti fil-prattika. Il-Latvja diġà qed tieħu azzjoni taht il-programmi tal-politika ta' koeżjoni taghha biex tagħti spinta lill-kompetittività u lit-tkabbir. Madankollu, xi oqsma jistgħu jeħtiegu aktar tishih fl-implimentazzjoni, inkluzi dawk relatati ma' infrastruttura fuq skala kbira, it-trasport, kif ukoll iż-żieda fl-appoġġ għall-SMEs f'reġjuni barra mill-kapital. Huwa essenzjali li jiġi żgurat li l-investimenti l-godda identifikati mil-Latvja fir-rieżami ta' nofs it-terminu taghha tal-fondi tal-politika ta' koeżjoni, b'mod partikolari dawk marbuta mal-ħames prijoritajiet identifikati fir-Regolament dwar ir-Rieżami ta' Nofs it-Terminu ⁽¹⁶⁾, jintużaw malajr u b'mod effettiv.

¹⁶ Ir-Regolament (UE) 2025/1914 tal-Parlament Ewropew u tal-Kunsill tat-18 ta' Settembru 2025 li jemenda r-Regolamenti (UE) 2021/1058 u (UE) 2021/1056 fir-rigward ta' miżuri speċifiċi sabiex jiġu indirizzati sfidi strateġiċi fil-kuntest tar-rieżami ta' nofs it-terminu.

- (26) Il-Latvja qed tiffaccja sfidi relatati mal-aċċess għall-finanzi, ir-riċerka u l-innovazzjoni, l-effiċjenza enerġetika, it-trasport sostenibbli, il-ġestjoni tar-riżorsi, in-nuqqas ta' haddiema u ħiliet, il-protezzjoni soċjali, l-aċċess għall-kura tas-saħħa u l-akkomodazzjoni.
- (27) Għalkemm l-attività ta' self żdiedet mill-2024 minhabba politika monetarja mħaffa, ma kien hemm l-ebda bidla strutturali sinifikanti fis-self mill-banek lill-kumpaniji. Filwaqt li l-inizjattivi tal-gvern tejbju l-kundizzjonijiet tas-self għall-unitajiet domestiċi, b'mod partikolari billi ssimplifikaw il-kundizzjonijiet ta' rifinanzjament ipotekarju, it-termini tas-self tal-kumpaniji jibqgħu fil-biċċa l-kbira l-istess. Il-Latvja implimentat xi skemi ta' appoġġ pubbliku, primarjament permezz tal-istituzzjoni finanzjarja għall-iżvilupp tal-istat ALTUM, inkluż qafas ta' garanzija pubblika, programm kbir ta' investimenti, appoġġ għall-investimenti fil-qasam tat-tranzizzjoni ekoloġika (bħall-provvista ċentralizzata tat-tiżnin u l-produzzjoni tal-bijometan), kif ukoll inizjattivi fl-oqsma tal-innovazzjoni, ir-reżiljenza ekonomika, u l-prodotti militari jew b'uzu doppju. Huma meħtieġa aktar sforzi biex jiġu appoġġati l-investimenti tal-kumpaniji fit-tranzizzjoni diġitali, inkluża ż-żieda fl-intensità diġitali bażika. Għad hemm rekwiżiti kollaterali stretti u rati tal-imgħax għoljin, speċjalment barra minn Riga, minkejja s-saħħa finanzjarja b'saħħitha tal-banek. Is-suq kapitali tal-Latvja għadu mhux żviluppat biżżejjed. Għad hemm sfidi fl-espansjoni tal-għażliet ta' finanzjament lil hinn mis-sorsi tradizzjonali, evidenzjati minn kapitalizzazzjoni baxxa tas-suq tal-ishma u dipendenza limitata fuq ishma u bonds elenkati għall-finanzjament. L-investment ta' kapital ta' riskju jsegwi l-medja tal-UE, imfixkel minn finanzjament privat dgħajjef filwaqt li l-fondi tal-pensjonijiet Latvjani huma kkaratterizzati minn investment domestiku limitat u redditi baxxi. Il-promozzjoni tal-mobbiltà tal-mutwatarji u l-kompetizzjoni fis-suq tas-self korporattiv, l-isforzi kontinwi biex jissahħu l-iskemi pubbliċi ta' self u ta' garanzija kif ukoll l-attivazzjoni tas-swieq kapitali jstgħu jtejbju l-aċċess għall-finanzjament.
- (28) Il-livelli baxxi ta' nefqa fir-R&Ż tal-Latvja, u b'mod partikolari dik privata, ikomplu jillimitaw l-innovazzjoni, kif muri mill-għadd ta' applikazzjonijiet għal privattivi għal kull biljun PDG, li għadu aktar baxx minn nofs il-medja tal-UE. Il-kooperazzjoni bejn in-negozji u l-akkademja għadha limitata, u dan inaqqas ir-ritmu tat-trasferiment tal-għarfien. Il-kumpaniji jirrapportaw proċeduri twal u kumplessi meta jinvolvu ruħhom mal-istituzzjonijiet tar-riċerka, filwaqt li r-riċerkaturi ma għandhomx inċentivi biex jinvolvu ruħhom fi proġetti applikati. Dawn l-isfidi wasslu għal tkabbir dgħajjef fil-produttività, b'mod partikolari barra mir-reġjun kapitali, li huwa aggravat minn intensità baxxa ta' kapital u riallokazzjoni settorjali limitata. L-attività tan-negozji godda għadha lura wkoll meta mqabbla mal-Estonja u l-Litwanja b'inqas reġistrazzjonijiet godda fis-sena. Minkejja l-ambjent regolatorju favorevoli, l-ekosistemi tal-istart-ups u tal-iscale-ups għadhom sottożviluppati, minhabba appoġġ finanzjarju frammentat u baxx. Biex jiġu indirizzati dawn il-kwistjonijiet, appoġġ finanzjarju mfassal b'mod strateġiku, bħal dawk li jeħtieġu kofinanzjament privat jew li jagħtu mandat għall-impjeg tar-riċerkaturi, u l-progress f'rifirma tal-edukazzjoni għolja biex tithegġeg il-kollaborazzjoni tal-industrija, jstgħu jgħinu fil-bini tal-kapaċità u jrawmu l-innovazzjoni, u b'hekk iwessgħu l-involvement tar-R&I u jtejbju l-livelli ta' produttività. Politiki fit-tul biex jgħinu lin-negozji godda jikbru fil-Latvja u jinċentivaw l-investment tan-negozju fir-R&Ż, inkluż l-appoġġ għall-impjegi tar-R&Ż fis-settur privat, isahħu wkoll it-tkabbir tat-TFP fit-tul maż-żmien.
- (29) Fl-2025, il-Latvja gġenerat 73 % tal-elettriku nett tagħha minn sorsi rinnovabbli – wiehed mill-oġġla ishma fl-UE – bl-enerġija idroelettrika tammonta għall-biċċa l-kbira

ta' dan l-output. Filwaqt li l-kapaçità solari installata kibret f'dawn l-aħħar snin, il-kapaçità eolika żdiedet biss marginalment. B'ambitu limitat biex tkompli tiġi estiża l-enerġija idroelettrika, iż-żieda fl-enerġija mir-riħ u mix-xemx hija kritika biex jitnaqqas l-esponiment għall-volatilità tal-prezzijiet u d-dipendenzi tal-fjuwils fossili. Filwaqt li l-inizjattivi legiżlattivi u regolatorji reċenti taffew xi kongestjoni tal-grilja, il-ġestjoni tal-kju tal-grilja tista' tittejjeb, pereżempju billi nitbiegħdu mill-approċċ ta' "min jiġi l-ewwel jinqeda l-ewwel" lejn wieħed li jagħti prijorità lil proġetti lesti għall-isparar u finanzjarjament vijabbli. Barra minn hekk, hija meħtieġa azzjoni biex jitnaqqsu l-hinijiet għall-ħruġ tal-permessi għall-proġetti tal-enerġija rinnovabbli. Fl-aħħar nett, minkejja l-isforzi li għaddejjin, il-proċess tad-deżinjazzjoni taż-żoni għat-thaffif tal-enerġija rinnovabbli jista' jithaffef.

- (30) Il-konsumaturi tal-elettriku tal-Latvja jibqgħu esposti għal żidiet qawwija volatili fil-prezzijiet, b'mod partikolari matul perjodi ta' output rinnovabbli baxx meta s-sistema tiddependi aktar fuq il-ġenerazzjoni u l-importazzjonijiet għaljin tal-fjuwils fossili, li jenfasizza l-importanza kontinwa tal-promozzjoni ta' soluzzjonijiet ta' flessibilità mhux fossili, bħall-ħżin tal-enerġija u r-rispons għad-domanda. Fl-2025, ġew ikkummissjonati żewġ sistemi ta' ħżin tal-enerġija tal-batteriji appoġġati mill-finanzjament tal-UE u bdew jipprovdu servizzi ewlenin ta' flessibilità. Aġġornamenti regolatorji reċenti ssimplifikaw l-ġhoti ta' permessi għal proġetti rinnovabbli tal-ħżin kolokalizzati. Jista' jsir aktar biex il-konsumaturi u l-operaturi jkunu jistgħu jiprovdu flessibilità lis-sistema tal-elettriku tal-Latvja, pereżempju billi jiġu promossi aggregaturi indipendenti tad-domanda fuq skala żgħira, bidla għal kuntratti tal-elettriku bi prezz dinamiku, u billi jiġu ttestjati proġetti pilota ta' flessibilità ma' atturi akbar.
- (31) Għalkemm il-konsum finali tal-enerġija attribwibbli għas-settur tal-bini ilu jonqos f'dawn l-aħħar snin, dan is-settur għadu konsumatur ewlieni tal-enerġija fil-pajjiż u hija meħtieġa aktar azzjoni biex jintlaħqu l-miri tar-rinnovazzjoni u tal-effiċjenza enerġetika tal-2030. Fl-2025, ġew implimentati inizjattivi regolatorji u legiżlattivi biex jiġu aċċellerati r-rati ta' rinnovazzjoni, inklużi reviżjonijiet għar-regoli tal-votazzjoni u tat-teħid tad-deċiżjonijiet f'bini b'aktar minn appartament wieħed. Dan huwa partikolarment rilevanti minhabba l-istokk kbir ta' bini b'aktar minn appartament wieħed mibni qabel l-1990. L-iskemi ta' appoġġ għall-effiċjenza enerġetika għadhom jiddependu fuq il-finanzjament pubbliku, primarjament mill-UE. Il-Latvja tista' tibbenefika milli tattira finanzjament privat addizzjonali, pereżempju billi toffri aktar strumenti finanzjarji u għażliet ta' tneħħija tar-riskji, filwaqt li timmira l-appoġġ ibbażat fuq l-ġhotijiet lejn unitajiet domestiċi aktar vulnerabbli. Huma meħtieġa sforzi partikolari biex jiġu promossi l-eletrifikazzjoni u l-adozzjoni ta' teknoloġiji effiċjenti fl-użu tal-enerġija u b'livell baxx ta' emissjonijiet tal-karbonju għat-tiħin u t-tkessiħ, li jirrappreżentaw il-maġġoranza tal-konsum finali tal-enerġija residenzjali.
- (32) Filwaqt li l-Latvja ħadet passi biex tiddekarbonizza s-settur tat-trasport tagħha, hija tibqa' waħda mill-akbar sorsi ta' emissjonijiet ta' gassijiet serra (GHG, greenhouse gas) fil-pajjiż. It-trasport bit-triq jiddependi 92 % fuq il-fjuwils fossili u huwa responsabbli għal 83 % tal-emissjonijiet tat-trasport. Il-Liġi dwar l-Enerġija tat-Trasport, adottata lejn l-aħħar tal-2025 u effettiva mill-1 ta' Jannar 2026, tipprovdi l-qafas biex jintlaħqu l-miri tar-REDIII fis-settur tat-trasport. L-adozzjoni ta' vetturi elettrici privati żdiedet bi ftit minn 0,8 % fl-2024 għal 1,05 % fl-2025, filwaqt li l-infrastruttura tal-iċċarġjar għall-vetturi ħfief irduppjat fl-2025, għalkemm bdiet minn bażi baxxa u baqgħet limitata għall-vetturi tqal. Għalhekk, il-Latvja tista' tibbenefika mill-promozzjoni ulterjuri tal-użu ta' vetturi b'emissjonijiet baxxi u zero, inkluż għall-

flotta kummerċjali tagħha, u mill-espansjoni tal-infrastruttura tal-irriċarġjar tagħha, b'mod partikolari għall-vetturi tqal. Fir-rigward tat-trasport ferrovjarju, filwaqt li 90 % tal-ferroviji tal-passiġġieri huma elettrifikati, is-servizzi tal-merkanzija għadhom jiddependu fuq id-dizil, bl-eletrifikazzjoni ferrovjarja ġenerali tal-Latvja ta' 14 % biss meta mqabbla mal-kopertura medja tal-UE ta' 57 %. It-tlestija ta' Rail Baltica hija mistennija li tintegra b'mod strateġiku lil-Latvja fin-network ferrovjarju tal-UE, ittejjeb b'mod sinifikanti l-kopertura ferrovjarja, filwaqt li tiffacilita l-bidla mit-triq għall-ferrovija u għalhekk tappoġġa t-tnaqqis ulterjuri tal-emissjonijiet ta' gassijiet serra mit-trasport.

- (33) Il-Latvja qed tiffaccja sfidi fit-tranzizzjoni tagħha lejn ekonomija ċirkolari, u l-produttività tar-riżorsi tagħha bħalissa hija madwar nofs il-medja tal-UE. Il-Latvja naqqset b'mod sinifikanti l-emissjonijiet tagħha ta' gassijiet serra fis-settur tal-manifattura iżda l-intensità enerġetika tal-industrija tal-manifattura Latvjana għadha fost l-ogħla fl-UE. Għalkemm il-Latvja tejbet is-sistema tagħha tal-immaniġġjar tal-iskart, introduċiet il-ġbir separat tal-prodotti tat-tessuti fl-2025 u nediet sistema ta' depożitu tas-sigaretti elettronici fl-2026, u għandha rata tajba ta' riċiklaġġ għal flussi speċifiċi ta' skart (imballaġġ tal-plastik, skart tal-kostruzzjoni u d-demolizzjoni), ir-rata tal-użu tal-materjal ċirkolari tagħha fl-2024 kienet biss nofs il-medja tal-UE (6,8 % meta mqabbla ma' 12,2 % għall-UE) u għalhekk tista' tibbenefika minn titjib ulterjuri. Kwazi nofs l-iskart municiċipali tal-Latvja għadu jintbagħat fil-miżblijiet. Il-Latvja mhijiex fit-triq it-tajba biex tilhaq il-mira tagħha għall-assorbiment tal-karbonju. Fl-2020-2023, iż-żieda fl-emissjonijiet ta' gassijiet serra fis-settur tal-LULUCF hija riżultat kumulattiv ta' rati ogħla ta' ħsad u rata ogħla ta' mortalità f'foresti maturi.
- (34) Fid-dawl tar-rwol kruċjali tal-kapital uman fit-tiżiħ tal-kompetittività u l-awtonomija strateġika tal-Unjoni, fl-2026 il-Kunsill irrakkomanda li l-Istati Membri jieħdu azzjoni biex jindirizzaw b'mod urġenti l-isfidi strutturali relatati mal-kapital uman fl-oqsma tal-ħiliet u l-edukazzjoni, li jfixklu l-kompetittività. Ir-rakkomandazzjonijiet speċifiċi għall-pajjiż tal-2026 indirizzati lill-Latvja jistgħu jikkontribwixxu għall-implimentazzjoni tar-Rakkomandazzjoni tal-Kunsill dwar il-kapital uman fl-Unjoni.
- (35) In-nuqqas ta' ħaddiema u ħiliet, inkluż fis-setturi STEM, it-tagħlim, ir-riċerka u d-digitalizzazzjoni, kif ukoll fis-setturi soċjali u tal-kura tas-saħħa, ikompli jfixkel il-kompetittività. In-nuqqas ta' ħaddiema f'setturi bħall-produzzjoni u l-manifattura tal-enerġija għadu għoli u huwa mistenni li jintensifika fid-deċennji li ġejjin. It-titjib tal-kundizzjonijiet tax-xogħol jista' jgħin biex jattira u jzomm ħaddiema tas-sengħa, inkluż f'setturi bħat-tagħlim, il-kura tas-saħħa u l-kura soċjali. Barra minn hekk, l-għadd baxx ta' gradwati fix-xjenza, it-teknoloġija, l-inginerija u l-matematika (STEM, science, technology, engineering and mathematics) u n-nuqqas ta' ħaddiema fir-riċerka jimminaw il-kapaċità tal-innovazzjoni u l-kompetittività tal-Latvja. Il-Latvja għandha prestazzjoni baxxa fil-ħiliet digitali, b'mod partikolari l-ħiliet digitali bażiċi, fejn tikklassifika bħala r-raba' l-aħgar fl-UE, u dan għandu impatt ukoll fuq id-digitalizzazzjoni tal-SMEs. Minkejja l-isforzi reċenti, is-sistema tat-tagħlim għall-adulti tal-Latvja għadha frammentata u mhux adattata bis-sħiħ għall-ħtiġijiet tas-suq tax-xogħol. Il-Latvja tista' tibbenefika mit-tiżiħ tal-ippjanar fit-tul tagħha fl-edukazzjoni għall-adulti billi tadotta strateġija nazzjonali fl-iżvilupp tal-kapital uman. Il-politiki attivi tas-suq tax-xogħol (ALMPs, Active labour market policies) u fl-edukazzjoni u taħriġ vokazzjonali (VET, vocational education training) jistgħu jkunu marbuta aħjar mal-ħtiġijiet tas-suq tax-xogħol permezz ta' kooperazzjoni mill-qrib mal-organizzazzjonijiet tal-impjegaturi u mat-trade unions.

- (36) Il-Latvja għadha qed tiffaċċja livelli għoljin ta' inugwaljanza, bil-proporzjon tad-distribuzzjoni kwintili tal-introjtu jizdied minn 6,28 fl-2024 għal 6,68 fl-2025, ferm oġhla mill-medja tal-UE ta' 4,62. Barra minn hekk, filwaqt li r-rata ta' persuni f'riskju ta' faqar u esklużjoni soċjali naqset fl-2024 għal 24,3 %, din għadha oġhla mill-medja tal-UE ta' 21 %. Ir-rata tar-riskju tal-faqar hija partikolarment għolja għall-gruppi vulnerabbli, bħall-anzjani, il-persuni b'diżabilità u l-unitajiet domestiċi b'genitur wiehed. Dan jirrifletti l-kopertura relattivament baxxa u l-adeqgatezza baxxa tal-protezzjoni soċjali, b'mod partikolari fir-rigward tal-benefiċċji mhux kontributorji. L-impatt tat-trasferimenti soċjali minbarra l-pensjonijiet, li diġà kien wiehed mill-aktar baxxi fl-UE, naqas għat-tieni sena konsekuttiva. Għall-persuni b'diżabilità, il-kopertura tal-allowances għall-kura speċjali hija baxxa u l-allowances eżistenti ma żdidux biex ilaħhqu mal-inflazzjoni. Minkejja xi miżuri reċenti, l-adeqgatezza tal-pensjonijiet tax-xjuhija għadha fost l-aktar baxxi fl-UE, bil-proporzjon aggregat ta' sostituzzjoni mistenni li jkompli jiddeterjora fis-snin li ġejjin mingħajr rispons ta' politika. Is-servizzi soċjali u l-kura fit-tul, b'mod partikolari l-kura fid-djar, għadhom sottożviluppati. Barra minn hekk, għad hemm differenzi territorjali fl-iżvilupp ekonomiku u soċjali. Ir-reġjuni li jmissu mar-Russja u l-Belarusja, speċjalment Latgale, u ż-żoni rurali huma partikolarment affettwati mid-depopolazzjoni, livell edukattiv milhuq aktar baxx, aċċess limitat għall-kura tas-saħħa u s-servizzi soċjali, li jaggrava l-esklużjoni soċjali u r-riskji tal-faqar. L-indirizzar ta' dawn l-isfidi jikkontribwixxi wkoll għall-appoġġ tal-konvergenza soċjali 'l fuq, f'konformità mal-analiżi tal-pajjiż tat-tieni stadju tas-servizzi tal-Kummissjoni tal-Qafas ta' Konvergenza Soċjali ⁽¹⁷⁾.
- (37) Ir-riżultati tas-saħħa fil-Latvja f'it li xejn juru titjib, bil-pajjiż jirreġistra waħda mill-aktar rati baxxi ta' stennija tal-ghomor fl-UE, u rati għoljin ta' mortalità li tista' tigi evitata. Minkejja xi finanzjament addizzjonali, l-infiq pubbliku baxx fuq il-kura tas-saħħa jkompli jfixkel l-aċċess għal kura ta' kwalità, kif muri minn ħinijiet twal ta' stennija u pagamenti għoljin mill-but (OOP, out-of-pocket) minħabba pakkett ta' benefiċċji statutorji limitat. Filwaqt li l-gvern ha xi miżuri biex jindirizza l-infiq għoli fuq l-OOP, inkluża espansjoni tal-lista ta' mediċini rimborzabbli u żieda fir-rata ta' rimborż, il-pagamenti għoljin tal-OOP ikomplu jpoġġu piż finanzjarju sproporzjonat fuq l-unitajiet domestiċi b'introjtu baxx, u b'hekk jaggravaw l-inugwaljanzi fl-eżiti tas-saħħa u jirriżultaw f'livelli għoljin ta' htigijiet mediċi mhux issodisfati fil-popolazzjoni kollha. Barra minn hekk, l-istituzzjonijiet mediċi jiffaċċjaw nuqqas serju ta' haddiema tal-kura tas-saħħa, fejn ir-reklutaġġ u ż-żamma huma skoraġġuti minn kundizzjonijiet tax-xoġhol ħżiena. L-indirizzar ta' ammonti kbar ta' xoġhol, iż-żieda strutturali fir-remunerazzjoni fis-settur tal-kura tas-saħħa pubblika, u t-titjib tal-eżiti tal-karriera jistgħu jgħinu biex jattiraw persunal lejn is-settur. Il-fatturi ta' riskju tal-imġiba - bħall-konsum eċċessiv tal-alkoħol, it-tipjip, u l-attività fiżika baxxa - jibqgħu xprunaturi ewlenin ta' eżiti ħżiena tas-saħħa. Dan jista' jittaffa billi jissahħu l-politiki preventivi tas-saħħa, inklużi l-kampanji ta' skrinjar u tas-saħħa pubblika.
- (38) L-istokk tad-djar tal-Latvja għadu skadut u inadegwat, b'mod partikolari f'termini ta' effiċjenza enerġetika, minħabba snin ta' nuqqas ta' investiment u stokk għoli ta' bini b'aktar minn appartament wiehed mibni qabel l-1990. Dan ipoġġi pressjoni finanzjarja fuq l-unitajiet domestiċi, speċjalment fid-dawl tal-kostijiet tal-enerġija li qed jizdiedu. Disparitajiet reġionali u soċjoekonomiċi b'saħħithom jillimitaw l-iżvilupp u r-

¹⁷ SWD (2026) 122 – Analizi tat-tieni stadju tal-pajjiżi dwar il-konvergenza soċjali f'konformità mal-Qafas ta' Konvergenza Soċjali (SCF), 2026.

rinnovazzjonijiet tal-akkomodazzjoni, b'mod partikolari barra minn Riga. Barra minn hekk, is-suq tal-kiri u s-suq tal-akkomodazzjoni soċjali għadhom sottożviluppati. L-aċċess għall-akkomodazzjoni soċjali huwa primarjament ipprovdut abbażi tal-livell tal-introjtu u mhuwiex adattat sew għall-ħtiġijiet tal-persuni b'diżabilità. L-approċċ "l-akkomodazzjoni l-ewwel" mhuwiex żviluppat biżżejjed u huwa limitat għar-reġjun kapitali ta' Riga. B'mod ġenerali, il-kundizzjoni ta' persuni mingħajr dar għadha sfida soċjali persistenti u mhijiex qed tiġi indirizzata biżżejjed mill-politiki nazzjonali. In-nuqqas ta' akkomodazzjoni ta' kwalità u affordabbli jimmina l-mobbiltà tal-forza tax-xogħol u l-benesseri soċjali. Il-Latvja implimentat xi skemi biex tappoġġa l-konstruzzjoni ta' akkomodazzjoni affordabbli fir-reġjuni, primarjament permezz tal-istituzzjoni finanzjarja għall-iżvilupp tal-istat ALTUM, iżda huma meħtieġa aktar sforzi biex jiġi estiż l-istokk tal-akkomodazzjoni soċjali u jittejbu l-kwalità u l-adegwatezza tal-akkomodazzjoni inkluż permezz ta' rinnovazzjonijiet u titjib fl-enerġija, b'mod partikolari barra mir-reġjun kapitali.

- (39) Fid-dawl tal-interkonnessjonijiet mill-qrib bejn l-ekonomiji tal-Istati Membri taż-żona tal-euro u l-kontribut kollettiv tagħhom għall-funzjonament tal-unjoni ekonomika u monetarja, fl-2026 il-Kunsill irrakkomanda li l-Istati Membri taż-żona tal-euro jieħdu azzjoni, inkluż permezz tal-RRPs tagħhom, biex jimplimentaw ir-Rakkomandazzjoni tal-2026 dwar il-politika ekonomika taż-żona tal-euro. Għal-Latvja, ir-rakkomandazzjoni (1) tgħin fl-implimentazzjoni tal-ewwel, it-tieni u t-tielet rakkomandazzjoni dwar iż-żona tal-euro, ir-rakkomandazzjoni (2) tgħin fl-implimentazzjoni tar-raba' rakkomandazzjoni dwar iż-żona tal-euro, ir-rakkomandazzjoni (3) tgħin fl-implimentazzjoni tas-seba', id-disa' u l-għaxar rakkomandazzjoni dwar iż-żona tal-euro, ir-rakkomandazzjoni (4) tgħin fl-implimentazzjoni tas-seba' rakkomandazzjoni dwar iż-żona tal-euro u r-rakkomandazzjoni (5) tgħin fl-implimentazzjoni tal-hames rakkomandazzjoni dwar iż-żona tal-euro.

B'DAN JIRRAKKOMANDA li fl-2026 u fl-2027 il-Latvja tieħu azzjoni biex:

1. Tkompli taderixxi mar-rati massimi ta' tkabbir tan-nefqa netta rakkomandati mill-Kunsill fil-21 ta' Jannar 2025, filwaqt li tagħmel użu mill-flessibilità permessa skont il-klawżola liberatorja nazzjonali għal nefqa oġhla għad-difiża. Issaħħaħ il-prontezza tad-difiża filwaqt li tiżgura l-effiċjenza fl-infiq u tadatta gradwalment il-baġit biex issostni nfiq strutturalment oġhla fid-difiża. Tiżgura li kwalunkwe miżura li tittiehed biex tnaqqas l-impatt taż-żieda fil-prezzijiet tal-enerġija tkun temporanja, immirata lejn il-ħarsien tal-unitajiet domestiċi vulnerabbli jew lejn l-indirizzar tal-ħtiġijiet tal-kumpaniji b'użu intensiv tal-enerġija, tippreserva l-inċentivi għall-iffrankar tal-enerġija filwaqt li tiżgura li l-kost fiskali tagħhom ikun kompatibbli mal-impenji skont il-qafas fiskali tal-UE. Tagħmel il-finanzi pubbliċi adatti biex ilaħħqu mal-ħtiġijiet ta' nefqa strutturali inkluż għad-difiża u r-reżiljenza kontra t-theddid ibridu, il-kura tas-saħħa u l-protezzjoni soċjali, pereżempju billi twessa' t-tassazzjoni għal sorsi inqas detrimentali għat-tkabbir, tippromwovi miżuri biex l-attivitajiet informali jew mhux iddikjarati jiġu trasferiti fl-ekonomija formali, u tinkorpora l-prattika li n-nefqa tiġi diretta mill-ġdid lejn oqsma prijoritarji bbażati fuq rieżamijiet tal-infiq pubbliku, filwaqt li tespandi l-kamp ta' applikazzjoni u l-ambizzjoni tagħhom.
2. Tiżgura l-kontinwità tar-riformi u l-investimenti implimentati taħt il-Faċilità għall-Irkupru u r-Reżiljenza. Issostni l-momentum tal-implimentazzjoni skont il-programmi tal-politika ta' koeżjoni, filwaqt li tibni, fejn xieraq, fuq ir-riallokazzjoni għal prijoritajiet strateġiċi u flessibiltajiet fir-rieżami ta' nofs it-terminu tal-qafas tal-politika ta' koeżjoni. Tindirizza l-isfidi soċjoekonomiċi, tas-sigurtà u tal-

preparatezza ċivili uniċi li jaffettwaw b'mod partikolari lir-reġjuni fil-fruntiera esterna tal-Lvant tal-UE.

3. Ittejjeb l-aċċess għall-finanzjament għall-intrapriżi żgħar u ta' daqs medju, anke barra mir-reġjun kapitali, inkluż billi tistimula l-kompetizzjoni fis-settur finanzjarju u billi tiżviluppa s-suq kapitali. Tiffaċilita d-digitalizzazzjoni tan-negozji, b'mod partikolari l-intrapriżi żgħar u ta' daqs medju. Thegħġegħ l-investment privat fir-riċerka u l-innovazzjoni, inkluż billi ssaħħaħ il-kooperazzjoni bejn in-negozji u l-akkademja, tnaqqas il-piż amministrattiv fis-sħubijiet pubbliċi-privati, u tappoġġa l-kummerċjalizzazzjoni tar-riċerka u żżid l-innovazzjoni.
4. Tkompli l-użu tal-enerġija rinnovabbli, inkluż billi ttejjeb l-għoti ta' permessi, tiddeżinja żoni ta' aċċellerazzjoni tal-enerġija rinnovabbli, u tippromwovi soluzzjonijiet ta' flessibilità mhux fossili. Iżżid l-effiċjenza enerġetika u d-dekarbonizzazzjoni tal-bini. Taċċellera d-dekarbonizzazzjoni tat-trasport, inkluż billi taċċellera t-tlestija ta' Rail Baltica. Iżżid l-effiċjenza fir-riżorsi u t-tranzizzjoni lejn ekonomija ċirkolari permezz tal-ekoinnovazzjoni u tal-prattiki ta' ġestjoni sostenibbli tar-riżorsi.
5. Tindirizza n-nuqqas ta' haddiema u ħiliet, inkluż permezz ta' titjib tal-ħiliet u taħriġ mill-ġdid immirati tal-adulti biex jissodisfaw il-ħtiġijiet tas-suq tax-xogħol u kundizzjonijiet tax-xogħol imtejba. Issaħħaħ il-protezzjoni soċjali biex tnaqqas il-faqar u l-inugwaljanza, inkluż billi ttejjeb l-adeqwatezza tal-pensjonijiet tax-xjuħija u l-aċċess għal servizzi soċjali ta' kwalità. Issaħħaħ l-adeqwatezza u l-aċċessibilità tas-sistema tas-saħħa biex ittejjeb l-eżiti tas-saħħa, inkluż billi ttipprovdi riżorsi umani u finanzjarji adegwati, twessa' l-pakkett tal-benefiċċji statutorji, tnaqqas il-pagamenti mill-but, u ssaħħaħ il-miżuri preventivi tas-saħħa. Iżżid id-disponibilità u l-kwalità ta' akkomodazzjoni affordabbli u soċjali, b'mod partikolari barra mir-reġjun kapitali.

Magħmul fi Brussell,

*Għall-Kunsill
Il-President*